



QORTI TAL-MAGISTRATI (MALTA)

**MAGISTRAT DR.
DENNIS MONTEBELLO**

Seduta tas-26 ta' Ottubru, 2005

Avviz Numru. 606/2003

Avviz numru 606/03 DM

**Carmelo Cini
Vs
John Cini.**

II-Qorti,

Rat l-avviz permezz ta' liema l-attur talab il-kundanna tal-konvenut, ghall-hlas tas-somma ta' hames t'elef lira Maltin (Lm5,000) ghas-saldu ta' prezz ta' 'shares' li huwa akkwista minghand l-attur.

Ghaldaqstant jghid il-konvenut ghaliex din il-Qorti m'ghandiekk tikkundannah ihallas is-somma ta' hames t'elef lira Maltin (Lm5,000) kif intqal.

Bl-ispejjez u bl-imghaxijiet kontra l-konvenut li gie ngunt ghas-subizzjoni.

Kopja Informali ta' Sentenza

Rat in-nota tal-eccezzjonijiet tal-konvenut fejn eccepixxa illi :

1. In linea preliminari, l-eccipjent mhux legittimu kontradittur ta' l-attur kif jirrizulta *ictu oculi* mill-istess premessi ta' l-avviz attrici.
2. Bla pregudizzju ghall-premess, ukoll in linea preliminari, l-azzjoni attrici hija preskripta a tenur ta' l-Art. 2156(f) tal-Kap. 16 tal-Ligijiet ta' Malta.
3. Fil-mertu, l-eccipjent mhux debitur ta' l-attur.
4. Salvi eccezzjonijiet ohra permessi mil-ligi.

Rat il-verbal tal-11 ta' Gunju, 2004, fejn il-konvenut John Cini wara notifika ta' l-Avviz korrett ikkonferma l-eccezzjonijiet gia sollevati hlied ghall-ewwel (1) eccezzjoni ;

Rat il-verbal ta' l-1 ta' Gunju, 2005, fejn il-kontendenti kollha ddikjaraw illi ghall- provi f'din il-kawza qed jaghmlu riferenza ghall-provi kollha li ngiebu u ser jingiebu fil-kawza numru seba' (7) fuq il-lista dakinhar ; Avviz Numru 607/03 DM fl-ismijiet 'Carmelo Cini kontra Joseph Cini' ;

Semghet ix-xhieda bil-gurament;

Rat id-dokumenti esebiti;

Semghet it-trattazzjoni tad-difensuri tal-partijiet;

Rat l-atti kollha tal-process; u

Ikkunsidrat:-

Dwar l-ewwel (1) eccezzjoni mogtija fin-nota ta' eccezzjonijiet originali jirrizulta li din l-eccezzjoni kienet giet sorvolata bil-korrezzjoni awtorizzata tat-12 ta' Mejju, 2004, u ghalhekk il-Qorti tastjeni li tiehu konjizzjoni ulterjuri tagħha.

Infatti man-notifika mill-gdid, il-konvenut ikkonferma biss iz-zewg (2) eccezzjonijiet l-ohrajn imqajjma minnu precedentement.

Kopja Informali ta' Sentenza

Ghalkemm mid-dicitura li ntuzat fl-Avviz ma jirrizultax mill-ewwel fuq x'hiex hija bbazata l-allegazzjoni attrici illi l-konvenut huwa debitur ta' l-attur fis-somma ta' hames t'elef lira Maltin (Lm5,000) ghas-saldu tal-prezz tax-'shares' li huwa akkwista minghand l-istess attur, mill-provi prodotti, kif ukoll mit-trattazzjoni tal-punti legali, jirrizulta illi l-allegazzjoni attrici hija bbazata fuq it-transazzjoni tat-3 ta' Settembru, 2003, (Dok. 'GMB 2' a fol.26 tal-process).

Dan mhux biss huwa kkonfermat fid-deposizzjoni ta' l-Emeretus Prim Imhallef Dr. Giuseppe Mifsud Bonnici, izda jirrizulta defenittivament ukoll mill-ittra ta' l-istess Imhallef lill-Avukati tal-konvenut u hutu ta' l-4 ta' Settembru, 2003, (li bi zball kienet giet datata 4 ta' Awissu, 2003), li tinsab esebita a fol. 25 tal-process Dok. 'GMB 1'.

Ghalhekk skond it-talba attrici l-ammont mitlub fl-Avviz sar dovut fit-3 ta' Settembru, 2003, u din hija d-data krucjali li minnha tibda' tiddekorri l-preskrizzjoni.

Huwa ghal kollox irrelevanti l-meritu tal-kwistjoni li dwara saret it-transazzjoni, ghaliex il-kreditu allegat ta' l-atturi ma huwiex direttament derivanti mill-kwistjoni li giet transatta (f'dan il-kaz trasferiment ta' l-ishma fil-kumpanija li saret mill-attur lill-konvenut) izda hija derivanti direttamente mill-att ta' transazzjoni li fil-fatt jaghti tmiem ghall-kwistjoni li l-partijiet kellhom fi hsiebhom biex it-titolu tal-kreditur jibqa' gej biss mill-kuntratt ta' transazzjoni.

Bl-ewwel (1) eccezzjoni tieghu wara n-notifika bl-Avviz korrett, il-konvenut issolleva l-preskrizzjoni ta' hames (5) snin kontemplata fl-Artiklu 2156 (f) tal-Kodici Civili u billi bejn it-3 ta' Settembru, 2003, u l-10 ta' Dicembru, 2003, id-data tal-prezentata ta' dan l-Avviz ma ghaddewx hames (5) snin din l-eccezzjoni qed tigi respinta.

Fil-mertu, jirrizulta mill-provi u mit-trattazzjoni tal-kawza illi l-konvenut qed isostni li mhux debitur ta' l-attur mhux ghaliex ma jaccettax li effettivament saret l-iskrittura tat-3 ta' Settembru, 2003, izda ghaliex huwa jsosstni li fiz-zmien li ntlahaq il-ftehim u giet ipperfezzjonata l-iskrittura

Kopja Informali ta' Sentenza

tat-3 ta' Settembru, 2003, huwa ma kienx għadu qed isosstni l-offerta magħmula precedentement u li, jekk kien awtorizza lil Dr. Simon Tortell jagħmel l-offerta xhur qabel, huwa kien irtira din l-offerta mat-trasferiment ta' l-ishma tieghu lil huh u zgur ma kienx ta' lil Dr. Simon Tortell l-awtorita' biex jirraprezentah u jidher ghali fil-kuntratt ta' transazzjoni tat-3 ta' Settembru, 2003.

F'dan il-kaz m'hemmx lok li wieħed jagħmel xi riferneza ghall-prezunzjoni ta' prokura tacita' mill-klijent lill-Avukat tieghu u dana peress proceduri gudizzjarji kienu għadhom ma gewx intavolati u kemm Dr. Simon Tortell u kemm l-attur u d-difensur tieghu kienu jafu li l-konvenut kellu Avukat iehor jirraprezentah bhala l-Avukat ta' fiducja tieghu u dan ma kienx Dr. Simon Tortell.

Għalhekk il-prova rikjesta mill-attur biex il-kuntratt ta' transazzjoni jista' jorbot lill-konvenut, hija dik li twassal ghall-konferma li Dr. Simon Tortell fit-3 ta' Settembru, 2003, kien qed jidher ghall-konvenut b'awtorizzazzjoni specjali u li l-konvenut kien għadu jsosstni tali awtorizzazzjoni u japprova l-agir tal-prokuratur.

Fejn jaqbel kullhadd huwa dwar il-fatt li f'xi zmien bejn Frar u April, 2003, it-tlett (3) ahwa Cini flimkien ma' l-Avukati rispettivi tagħhom kienu qablu li jagħmlu offerta ta' hlas ta' hames t'elef lira Maltin (Lm5,000) lill-attur f'tentattiv ta' transazzjoni tal-pendenza li kellhom ma' l-istess attur u biex iwassal tali offerta lill-attur kienu nkariġaw lil Dr. Simon Tortell.

Jirrizulta ukoll illi kellhom interess jaslu għal tali transazzjoni sabiex ma jisfrattax it-trasferiment intiz ta' l-ishma fil-kumpanija 'Carmelo Cini & Sons Limited' li l-konvenut kien mifthiem li jagħmel lil huh Louis Cini.

Izda wara li Dr. Simon Tortell wassal l-offerta lill-attur, il-konvenut ma kien irceva ebda accettazzjoni ta' tali offerta u nfatti, billi t-transazzjoni ma sehhietx, biex seta' jasal għat-trasferiment ta' l-ishma lil huh, kellu jaccetta illi jagħmel tajjeb għal dak kollu li jista' jsorfi l-kompratur f'kaz li l-pretensjoni li kellu l-attur dak iz-zmien, rigward it-titolu

pretiz ghall-ishma fl-istess kumpanija, kellha tigi gudizzjarjament akkolta.

Fil-kuntratt tat-trasferiment ta' I-ishma mill-konvenut lill-huh Louis Cini gie pattwit hekk:

"The Vendors undertake to keep the Purchasers free and harmless against any action, claim or demand which may be made by Carmelo Cini, bearer of Identity Card Number 043817 (M), or any of his heirs, legatees or assignees in title, in respect of any claim which may be directed at anytime hereafter against the Purchasers or the Vendors or both in respect of the Vendors' title to the Shares, and to indemnify the Purchasers against any resultant damages, costs or other payments they may incur as a result of such action, claim or demand – provided that the indemnity being given by each of the spouses Joseph and Josephine Cini and the spouses John Mary and Marlene Cini will decrease proportionately or lapse in the event that the Purchasers transfer all or part of the Shares in the Company or otherwise in the event that the Purchasers have suffered a final and absolute judgement without having made the Vendors a party to the lawsuit and granted the Vendors the opportunity to defend the claim."

Billi huwa accettat anke minn Dr. Simion Tortell li l-offerta ghall-transazzjoni saret minhabba biza li l-attur seta' jwaqqa' it-trasferiment ta' I-ishma jsegwi li, wara li sar tali trasferiment f'Meju, 2003, I-ahwa Cini, li dejjem sostnew li l-pretensjoni ta' l-attur dwar I-ishma fil-kumpanija kienet bla bazi u la ma kellhom jaghtuh xejn, allura ma kellhom ebda nteress ulterjuri f'tali transazzjoni.

Infatti dan jiispjega ukoll ghaliex, minnflok xi riferenza għal xi tentattiv ta' transazzjoni pendenti, fil-kuntratt ta' trasferiment ta' I-ishma mill-konvenut lil huh giet pattwita biss garanzija għad-danni rizultanti f'kaz li kellha tigi akkolta gudizzjarjament il-pretensjoni ta' l-attur dwar I-ishma trasferiti u ma saret ebda referenza għat-tentattiv ta' transazzjoni li kien sar qabel ma sehh dan it-trasferiment.

Kopja Informali ta' Sentenza

Dan il-fatt ukoll idghajjef l-allegazzjoni ta' Dr. Simon Tortell li l-Avukat ta' l-attur kien accetta l-proposta ta' transazzjoni qabel ma gie ffirmat it-trasferiment ta' l-ishma mill-konvenut lil huh.

Tajjeb li jinghad ukoll hawnhekk illi x-xhieda l-ohra kollha, komprizi l-Emeritus Prim' Imhallef Giuseppe Mifsud Bonnici, jichdu li tali accettazzjoni saret qabel dak it-trasferiment; infatti l-Imhallef Giuseppe Mifsud Bonnici ipoggi d-data ta' l-accettazzjoni verbali ghall-habta ta' Gunju jew Lulju, 2003, u jiddikjara "*li ghaddew xaharejn minn meta jien accettajt l-offerta ta' Dr. Simon Tortell u d-data tat-transazzjoni bil-miktab*".

Ghalhekk meta l-konvenut huwa assigurat li l-offerta tieghu ma kienitx accettata, meta diga' trasferixxa l-ishma lil huh u meta dahal ghall-garanzija f'kaz li tirnexxi l-pretensjoni ta' l-attur, wiehed ma jistax jikkonkludi li l-konvenut kien konxju b'xi transazzjoni li kienet ser tigi miftiehem jew li kien interessat fiha u wisq inqas ma jista' jinftiehem li l-konvenut wara li awtorizza lil Dr. Simon Tortell jagħmel l-offerta issa awtorizzah specifikament biex jiffirma għan-nom tieghu l-kuntratt ta' transazzjoni tat-3 ta' Settembru, 2003.

F'dan il-kuntest għandu ukoll rilevanza kbira dak li xehed l-Imhallef Dr. Giuseppe Mifsud Bonnici fejn ikkonferma illi "*Dr. Simon Tortell kien informani illi l-ahwa l-ohra (Joseph u John) kien qed joggezzjonaw ghall-hlas qabel ma saret l-iskrittura tat-3 ta' Settembru pero' definitivament wara t-3 ta' Lulju, 2003.*" (fol. 22).

Għalhekk il-preponderanza tal-provi tindika li la l-konvenut u lanqas huh ma kienu awtorizzaw lil Dr. Simon Tortell biex jibqa' għaddej bit-trattattivi dwar it-transazzjoni u wisq inqas illi jikkonkludi tali transazzjoni u jiffirma t-transazzjoni għan-nom tagħhom.

Inoltre fir-rigward tal-konvenut John Cini lanqas ma saret prova illi effettivament dan kien inkariga direttament lil Dr. Simon Tortell li jagħmel l-offerta ta' transazzjoni qabel Mejju, 2003, u, ghalkemm jirrizulta illi kien approva tali

Kopja Informali ta' Sentenza

offerta meta dina kienet saret, zgur ma jirrizultax illi huwa kien awtorizza specifikament u direttament lil Dr. Simon Tortell sabiex, wara Mejju, 2003, huwa jibqa' ghaddej bit-trattativi u li sahansitra jiffirma ghan-nom tieghu l-iskrittura ta' transazzjoni.

Ghaldaqstant ma jirrizultax illi Dr. Simon Tortell kien inekwivokament awtrorizzat sabiex jikkonkludi u jiffirma l-iskrittura tat-transazzjoni tat-3 ta' Settembru ghan-nom tal-konvenut John Cini u huh Joseph u ghalhekk tali skrittura ma torbotx lill-konvenut u fil-konfront tieghu għandha titqies bhala *res inter alios acta* u konsegwentement il-Qorti qieghda tichad it-talba ta' l-attur.

Bl-ispejjez kontra l-attur.

< Sentenza Finali >

-----TMIEM-----